




Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (13.10.2022)

दैनिक भास्कर

शोध को बढ़ावा • खर्च विवि उठाएगा, शिक्षकों को प्रोजेक्ट देने को कहा गया शिक्षकों के सेलेक्टेड रिसर्च प्रोजेक्ट को पेटेंट कराएगा पटना विश्वविद्यालय

एजुकेशन रिपोर्टर | पटना

पटना विश्वविद्यालय में शिक्षकों के द्वारा शोध को बढ़ावा देने के लिए विवि लगातार प्रयास कर रहा है। विवि के कुलपति प्रो. गिरीश कुमार चौधरी पहले ही शिक्षकों को रिसर्च प्रोजेक्ट देने पर शोध के लिए राशि देने की घोषणा कर चुके हैं। अब विश्वविद्यालय कुल सेलेक्टेड रिसर्च प्रोजेक्ट को पेटेंट करेगा। इसके लिए कुलपति ने विश्वविद्यालय के रिसर्च एवं डेवलपमेंट सेल (आरडीसी) का निर्देश दिए हैं, आरडीसी इसके लिए कार्य कर रही है। विवि रिसर्च सेल को अब तक 50 रिसर्च प्रोजेक्ट प्राप्त हुए हैं। अभी भी विवि को यो रिसर्च प्रोजेक्ट नहीं मिला है जिसे पेटेंट कराया जा सके। विवि इस इंतजार में है कि ऐसा कोई प्रोजेक्ट आये तो न सिर्फ उसकी फंडिंग विवि करेगा, बल्कि शोध के लिए भी राशि मुहैया कराएगा।

शोध में कमी की वजह से नैक ग्रेडिंग में पीछे रह गया पीयू

पटना विश्वविद्यालय में तीन साल पहले जब नैक की टीम आयी थी तो विवि को बी प्लस ग्रेडिंग मिली थी। सिर्फ थोड़े के लिए ग्रेड ए मिलने से रह गया था और उसका मूल कारण शोध में पिछड़ना ही था। यही वजह है कि विवि शोध को लेकर वर्तमान में काफी गंभीर है और 2024 में जब विवि में नैक की टीम का विजिट हो तो विवि शोध में इतना मजबूत हो



कि उसे अच्छी ग्रेडिंग मिले इसके प्रयास है। इसके लिए विवि में शोध के लिए रिसर्च लैब भी निर्माणाधीन है। वहीं सरकार के द्वारा डॉल्फिन रिसर्च

सेंटर व सीस्मिक रिसर्च सेंटर तथा पंपुलेशन रिसर्च सेंटर का निर्माण भी कराया जाना है। इन सबसे विवि शोध के क्षेत्र में अच्छा खासा मजबूत हो जाएगा। बताते चलें कि नैक मान्यता नहीं होने की वजह से ही विवि का डिस्टेंस एजुकेशन के तहत नामांकन की मान्यता नहीं मिल पा रही है। यूजीसी ने इसके लिए कम से कम नैक में 'ए' ग्रेड होने की शर्त रखी है।

शोध की प्रवृत्ति बढ़ाने के लिए विवि गंभीरता से प्रयास कर रहा

शिक्षकों के द्वारा अच्छा शोध कार्य किया जाता है तो विवि उसे बढ़ावा देने को तैयार है। पहला प्रयास यूजीसी, आइसीएसएसआर व कुछ अन्य संस्थाओं से फंड दिलाने का होगा। दूसरा अगर कहीं से फंड नहीं मिलता है और प्रोजेक्ट अच्छा है तो विवि शोध के लिए जरूरी राशि देकर प्रमोट करेगा। इसके बाद कोई ऐसा प्रोजेक्ट हो जो पेटेंट लायक हो, उसे पेटेंट कराने का पूरा खर्च विवि उठाएगा। विवि में शोध की प्रवृत्ति बढ़ाने को लेकर विवि गंभीरता से हर संभव प्रयास कर रहा है।

-प्रो परिमल खान, निदेशक, रिसर्च एवं डेवलपमेंट सेल, पटना विश्वविद्यालय

दैनिक भास्कर

पीजी वोकेशनल कोर्स का नामांकन रुका हुआ है पीयू ने जारी की तिथि, 5 और 6 को पीजी वोकेशनल एंट्रेंस

एजुकेशन रिपोर्टर, पटना

पटना विश्वविद्यालय के द्वारा पीजी वोकेशनल कोर्स के एंट्रेंस की तिथि जारी कर दी गयी है। दैनिक भास्कर में बुधवार को ही इस संबंध में खबर प्रकाशित की गयी थी कि यूजी वोकेशनल कोर्स के छात्रों का सत्र लेट होने की वजह से पीजी वोकेशनल कोर्स की नामांकन प्रक्रिया रुकी हुई है। खबर छपने के बाद एंट्रेंस की तिथि जारी कर दी गयी है। परीक्षा 5 व 6 नवंबर को आयोजित होगी। एमएसडब्ल्यू, पीजीडीआइएसएम, एमएससी बायोकेमेस्ट्री, एलएलएम, बिलिस, एमएससी इंवायरमेंट साइंस, एमसीए, एमलिस, एमजेएमसी की परीक्षा 5 को और एमएड, एमएससी बायोटेक्नोलॉजी की परीक्षा 6 नवंबर को होगी। परीक्षा दो पालियों में होगी। पहली पाली सुबह साढ़े दस से दोपहर डेढ़ बजे तक और दूसरी पाली दोपहर ढाई बजे से शाम चार बजे तक होगी। एंट्रेंस टेस्ट में यूजी(स्नातक) वोकेशनल कोर्स के छात्र जिनका



रहेगी कि स्नातक वोकेशनल कोर्स के फाइनल इयर के छात्रों को किसी प्रकार से नये सत्र में नामांकन का मौका दिया जाये ताकि उनका सेशन गैप नहीं हो। हालांकि विवि प्रशासन ने अभी इस संबंध में कोई स्पष्ट रूप से कोई आश्वासन नहीं दिया है। लेकिन एंट्रेंस टेस्ट की तिथि जारी होने से छात्रों में उम्मीद जगी है। अब छात्रों को फाइनल इयर की परीक्षा का शेड्यूल जारी होने का इंतजार है। परीक्षा नियंत्रक प्रो आरके मंडल ने जल्द शेड्यूल जारी करने की भी बात भास्कर से कही है। स्टूडेंट्स वेलफेयर डीन प्रो अनिल कुमार ने कहा कि जिन्होंने भी वोकेशनल पीजी कोर्स में नामांकन के लिए आवेदन किया है, वे एंट्रेंस टेस्ट दे पाएंगे।



Estd. 1917

पटना विश्वविद्यालय Patna University



Patna University In News (13.10.2022)

दैनिक भास्कर

पीयू : छात्र संघ चुनाव को लेकर विभागों से मांगी लिस्ट छात्र सक्रिय, नवंबर अंत तक हो सकते हैं चुनाव

एजुकेशन रिपोर्टर, पटना

पटना विश्वविद्यालय में छात्र संघ चुनाव को लेकर विभागों से छात्र-छात्राओं की लिस्ट मांगी गई है। सभी यूजी-पीजी विभागों को पत्र लिखकर सूचना मांगी गयी है। सिर्फ पीजी वोकेशनल कोर्स, एलएलबी, बिलिब, एमलिब, एमएड आदि से लिस्ट नहीं मांगी गयी है। क्योंकि इनकी नामांकन प्रक्रिया अभी चल रही है।

नवंबर फर्स्ट वीक में पांच व छह नवंबर को एंट्रेंस टेस्ट होना है। स्टूडेंट्स वेलफेयर डीन प्रो अनिल कुमार ने बताया कि विवि का प्रयास



है कि नवंबर में ही चुनाव करा लिये जायें। इसको लेकर जल्द ही कोई घोषणा की जायेगी। इधर लिस्ट मांगे जाने के बाद से ही कुछ छात्र नेता अभी से ही जनसंपर्क करने लगे हैं। उन्होंने विभागों में घूमना शुरू कर दिया है, ताकि छात्र वोटर अभी से उन्हें पहचाना शुरू कर दें कि वे उम्मीदवार हैं।

दैनिक भास्कर

पीयू स्पोर्ट्स कैलेंडर के अनुसार इंटर कॉलेज खेल प्रतियोगिता हुई शुरू


पटना। पटना साइंस कॉलेज में पटना विश्वविद्यालय स्पोर्ट्स बोर्ड की ओर से टेबल टेनिस खेल महिला पुरुष का आयोजन किया गया। खेल कार्यक्रम की शुरुआत पटना विश्वविद्यालय स्पोर्ट्स बोर्ड के अध्यक्ष डॉ. चौधरी सरफुद्दीन तथा स्पोर्ट्स बोर्ड के सेक्रेटरी डॉ. शिव सागर प्रसाद एवं पटना साइंस कॉलेज के प्राचार्य प्रो. राजकिशोर प्रसाद के द्वारा की गई। कार्यक्रम में डॉ. एसए

अंसारी, डॉ. इंद्रनारायण यादव, डॉ. महबूब हसन, डॉ. अशोक झा सहित बीएन कॉलेज के पीटीआई जावेद हुसैन तथा साइंस कॉलेज के पीटीआई जावेद खान उपस्थित रहे। इस खेल में पटना विश्वविद्यालय के छात्र-छात्राओं सहित सभी कॉलेज के छात्र-छात्राओं ने भाग लिया।
परिणाम- टेबल टेनिस: महिला - विनर: वीमेंस ट्रेनिंग कॉलेज पुरुष- विनर: बीएन कॉलेज।



Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (13.10.2022)

दैनिक जागरण

पटना विश्वविद्यालय ने घोषित की प्रवेश परीक्षा की तिथियां

जागरण संवाददाता, पटना : पटना विश्वविद्यालय ने एलएलबी सहित यूजी और पीजी स्तरीय वोकेशनल कोर्स की प्रवेश परीक्षा की तिथि जारी कर दी है। सभी परीक्षाएं पांच और छह नवंबर को आयोजित की जाएंगी। केवल एलएलबी में 120 सीटों पर नामांकन के लिए कुल 2282 विद्यार्थियों ने आवेदन किया है। एलएलबी की प्रवेश परीक्षा संचालित करने के लिए दो परीक्षा केंद्र बनाए गए हैं। एलएलबी की प्रवेश परीक्षा मगध महिला कालेज और बीडी पब्लिक स्कूल केंद्र पर आयोजित होंगी।

पटना विश्वविद्यालय में अंतर विश्वविद्यालय खेल आरंभ

जास, पटना : पटना विश्वविद्यालय में बुधवार से अंतर विश्वविद्यालय खेल प्रतियोगिता आरंभ हुआ। इसके तहत साइंस कालेज में टेबल टेनिस महिला और पुरुष का अलग-अलग खेल प्रतियोगिता का आयोजन हुआ। इसमें महिला वर्ग में वीमेंस ट्रेनिंग कालेज विनर और पटना वीमेंस कालेज रनर रहा, जबकि पुरुष वर्ग में बीएन कालेज विनर और साइंस कालेज रनर रहा। मौके पर



विषय	परीक्षा की तिथि
एलएलबी	छह नवंबर
एलएलबी	छह नवंबर
बीएफए	पांच नवंबर
न्यूजिफ	पांच नवंबर
एमएसडब्ल्यू	पांच नवंबर
पीपी डीआइएसएम	पांच नवंबर
एमएससी बायोकेमेस्ट्री	पांच नवंबर
एलएलएम	पांच नवंबर
बीलिस	पांच नवंबर
एमएससी इनटायरमेंटल साइंस	पांच नवंबर
एमलिस	पांच नवंबर
एमसीए	पांच नवंबर
एमएड	छह नवंबर
एमएससी वायोटेक्नोलॉजी	छह नवंबर

स्पोर्ट्स बोर्ड डा. चौधरी सरफुद्दीन, खेल सचिव डा. शिव सागर प्रसाद, प्राचार्य डा. राजकिशोर प्रसाद, डा. एसए अंसारी, डा. इंद्रनारायण यादव, डा. महबूब हसन, डा. अशोक झा और पीटीआइ जावेद हुसैन भी थे।

दैनिक जागरण

ई-आरनेट इंडिया की टीम लौटी

जास, पटना : पटना विश्वविद्यालय में हाई स्पीड इंटरनेट सेवा प्रदान करने वाली कंपनी ई-आरनेट इंडिया की छह सदस्यीय टीम बुधवार को वापस लौट गई। छात्र कल्याण अभ्यक्ष प्रो. अनिल कुमार ने बताया कि ई-आरनेट इंडिया की छह सदस्यीय टीम पूरे कैंपस में हाई स्पीड इंटरनेट सेवा बहाल करने के लिए कैंपस का सर्वेक्षण करने आई थी। कंपनी विश्वविद्यालय में हाई स्पीड इंटरनेट बहाल करने के लिए फाइबर ऑप्टिक उपकरण लगाएगी। इससे 10 जीबीपीएस तक की इंटरनेट स्पीड मिलेगी। टीम पटना कालेज, वाणिज्य महाविद्यालय, मगध महिला कालेज, बीएन कालेज, दरभंगा हाउस, केंद्रीय पुस्तकालय, साइंस कालेज और छात्रावासों का निरीक्षण किया।